

## కీర్తి దుకాణం

మృద్రాసు మహానగరంలో ప్రసిద్ధుడయి వచ్చిన నారాయణకి ఆ చిన్న పట్నం ఒక ఎడారిలాగ కనిపించడంలో వింతలేదు. ఇక్కడ ట్రాములు, బస్సులు, మేడలూ, మిద్దెలూ లేకపోవటమేకాదు. అధమం ఒక సినిమా థియేటరయినా లేదు. తక్కినవి ఎన్ని లేకపోయినా భరించగలడుగాని, సినిమాలు లేకపోతే సగం జీవితమే పోయినట్టు భావిస్తాడు నారాయణ. అందుకు తగిన కారణం కూడా వుంది. అతని కాలేజీ చదువు సినిమాల సరదాలవల్లనే ఆగిపోయింది. కాని, అందుకు బదులుగా అతనెంతో విజ్ఞానం ఆర్జించగలిగాడు. తన విజ్ఞానాన్ని వెదజల్లే ఊదేశంలో ఒక సినిమా మాస పత్రిక కూడా నడిపాడు కొంతకాలం. పత్రిక ఆరంభదశలోని వదురుడుకులను అధిగమించి కాస్త నిల్బరంగా వడుస్తున్న సమయంలో అతనికి స్వయంగా ఫిలిము తీయాలని కోరిక కూడా కలిగింది. ద్రౌపతిని కూడా ఒడ్డుతున్నాను, అని ధర్మరాజు అన్నట్లుగా యావవాస్తినీ పట్టుకొని దిగబడ్డాడు. ఒక ఎనిమిది నెలలపాటు ఎటు వెళ్తున్నాడో అతనికి ఆనూ, పానూ దొరకలేదు. ఎంతసేపూ ఎగ్రిమెంట్లు ఎడ్వర్టైజుమెంట్లు, జీతాలు, భత్యాలు-ఇవే.

అంత త్వరలో కంపెనీ దివాలా తీస్తుందని అతను స్వప్నేపి అనుకోలేదు. కంపెనీ దివాలా మాట దేముడెరుగునుగాని, అందుమూలంగా తన పత్రిక కూడా పడుకుంది. అంతేకాదు అంతటి మహాపట్నంలో తనవంటి ప్రతిభా శాలికి ఊద్యోగం దొరక్కపోవడం మేమిటి? అయితే అదీ ఒక రకంగా అదృష్టమే. లేకపోతే తానీసరికి ఏదో ఒక ఝుద్రమయిన నాఖరీలో ఇరుకుకొని ఉండును. అంతకంటే నిరుద్యోగిగా ఉండడం వెయ్యిరెట్లు నయం.

కాక తాను మరీ విర్యాపారుడుగా, ఊరికే బాల్యమిత్రుడు శేషయ్య గారింట్లో భోంచేస్తూ కూర్చోడంటేదు. తన ప్రయత్నం తాను చేస్తూనే ఉన్నాడు, అది ఏరోజయినా ఫలించవచ్చును. అంతవరకూ సముద్ర మధ్యలో ఒక పగిలిన బాటసారి ఏదో చిన్న ద్వీపంమీద ఆ దారిని ఏవైనా ఓడలు

వచ్చేవరకూ కాలం గడపదలచినట్లుగా గడపదలిచాడు ఆ ఊళ్ళో నారాయణ, అంతేకాని, ఎప్పటికైనా, తానిక్కడివాడు మాత్రం కాదు.

తన దైనిక కృత్యాల్లో కాస్త హుషారు కలిగించేదల్లా రాత్రి భోజనానంతరం రైల్వేస్టేషను పర్యంతం వెళ్ళే షికారు మాత్రమే. ఆ సందర్భంలో మధ్యను ఎవరయినా పలకరించి మాట్లాడిస్తే మాత్రం అతనికి బహు అయిష్టంగా ఉంటుంది. కాని తప్పుదు. రోజూ ఎవరో ఒకరు మధ్యలో నిలవేస్తూనే ఉంటారు. ఇవాళ ఆ పని రామచంద్రుడిగారివంతు పడ్డది. ఉభయకుశలోపరి రామచంద్రుడుగారు ప్రశ్నించారు : పొరుగు పట్నం సినిమాహాలుకు వచ్చిన కొత్త ఫిలిం 'సుప్రభాతం'కి ఇంకా నారాయణగారు వెళ్ళి రాలేదా అని. నారాయణ ఏమో దానిని చూడలేదు. నిజమేగాని, చూసినవాళ్ళందరికీ అతనికి తెలిసినంతగా దాన్ని గురించి తెలియడానికి సావకాశం ఉంటేకదూ. ఆసలు కథ, నటీనటులు చూటకేం, ప్రధానమైన టెక్నిక్కు అవే గొప్ప విషయం ఉండే, దాన్ని గురించి అమోఘమయిన ఉపన్యాస రాజాన్ని ఆరంభించాడు. రామచంద్రుడిగారికి గుండెల్లో బితుకు పట్టుకుంది అన్నా, ఈ ఉపన్యాసం పూర్తికావడానికి ఎన్ని గంటలు పడుతుందో అని. ఏ మిష చెప్పి తిప్పించుకోవడమా అని ఆలోచించి ఆలోచించి "పంతులుగారు ఇవన్నీ మాకు బోధపడవుగాని, తమరు ఒక పర్యాయం మాయింటికి దయచేసి శాంతంగా నెలవియ్యాలి. నా గొడుగు బజారులో బట్టల దుకాణంలో మరిచి పోయాను. వేగం వెళ్ళకపోతే పోతుండేమో నెలవు" అంటూ జారిపోయాడు. అతడు వెళ్ళిపోయిన కొంతసేపటివరకూ, నారాయణ ఉపన్యాస ధోరణి ఆగకుండా 'న్యూటను' చలన చిత్రాలలోని మొదటిది నిజమేననిపింపజేసింది.

ఒక్క ఊణం చించుకున్నట్లయి, నారాయణకి తన షికారుకి కలిగిన అభ్యంతరం తొలగినందుకు సంతోషమే కలిగింది. ఆసలు ఇప్పటికే కొంత ఆలస్యం అయింది. స్టేషను దగ్గర రాధ కిల్లీలపాపు ఇప్పటికే కట్టేసి ఉండవచ్చును. మర్నాటికి తనకి కావలసిన చుట్టలు తమలపాకులు మరెక్కడయినా తీసుకోవచ్చును డబ్బులిచ్చి. కాకపోయినా తక్కిన దుకాణాల వాళ్ళుకూడా అరువియ్యకపోరుగాని పాపం ఆమెకి ఆట్టే బేరంలేదు. కాక రోజూ అదొక అలవాటయి పోయింది.

బ్రిడ్జి దాటుతూ ఉండగా అతడు గమనించాడు తాను అతి త్వరగా వడుస్తున్నట్లు. కాక అల్లంత దూరంలో తనకి, కావలసిన షాపు దీపం కనబడడంతో అతని నడక వేగం దానంతటవే తగ్గింది.

దుకాణం ముందున్న బెంచీమీద విశ్రాంతిగా కూర్చుని తొలినాటి చుట్టలలోని ఆఖరుదాన్ని ముట్టించాడు. చుట్ట బాగా అంటుకుని కాలుతూ ఉండగా అతడు ప్రక్కగా వంగి ఉమ్మివేసి గొంతు సర్దుకుని ఇవాళ నేను బాగా ఆలస్యం చేశాను కాబోలు! అంటూ ప్రసంగం ప్రారంభించాడు.

అట్టే లేదులెండి, రోజూ బండి లెన్క్లియర్ గంట కొట్టేవేళకు వచ్చేవారు. ఇవాళ ఇప్పుడే బోట్ బెల్లు కొట్టారు. ఇక మరొక మూడు నాలుగు నిమిషాల్లో రైలు రావచ్చును.

అంటే, ఆ తరువాత మరి అయిదు నిమిషాల్లో మీ షాపు కూడా కట్టేస్తారు.

“అసలు ఒక గంట గంటన్నర క్రితం కట్టినా సరిపోయేదే. ప్రస్తుతం రాత్రి బేరం ఏమీ ఉండడంలేదు. నిజానికి మీరు వస్తారనే ఇప్పటివరకూ ఉంచడం.”

నారాయణకి ఈ సమాధానంతో యెంతో తృప్తికలిగింది. వెంటనే అప్రమత్తుంగా “అయితే, ఇప్పుడే ఇలా ఉందా మునుపూ బేరం ఇలాగే ఉండేదా?” అన్నాడు.

“అలాగయితే అసలు దుకాణమే లేకపోవును. అదుగో, అల్లా ధాన్యపు గోడొమందే, అది ఒక సినిమాహాలు. అప్పుడు ఇక్కడ మరొక ఆరేడుషాపు లుండేవి. వాళ్ళంతా అప్పుడు సినిమా ఎత్తిపెట్టడంతో, ఊళ్లొకి మారిపోయారు. మేము మాత్రం యీ ఇంటినీ, ఈ పువ్వుల మొక్కల్నీ విడవ లేక ఇక్కడే ఉండిపోయేము. ఇక్కడయినా వేసవికాలంలో ఇంత అన్యాయంలేదు. సోడాలు సెర్పతులూ బాగానే ఖర్చవుతాయి. అదుగో అప్పుడే రైలు వచ్చేసింది.”

కాని, నారాయణ ఆలోచన వేరే ధోరణిలో ఉంది.

“అయితే మీకు ఇక్కడే ఇంత దగ్గరలోనే సినిమాహాలుండేదన్నమాటా అప్పట్లో మీరు చాలా సినిమాలు చూసే ఉండాలి.”

“మీరు ఎన్నియితే చాలా అంటారో నాకు తెలీదుగాని, మొత్తం పది పన్నెండు మాచి ఉంటాను. కాని, ఏమిటో మామటుకు అన్నీ ఒక్క లాగే ఉంటాయి. కాక, దుకాణంబేరం ఒకటి చూచుకోవలసి ఉంటుంది కదా!”

“అంటే ఇంత దగ్గరలో సినీమాహాలు ఉండికూడా మీకు సినీమాలంటే సరదా కలగ లేదన్నమాట.”

“సరదా, ఓ ఉండకేం ఉంటుంది. అయితే ఏలాభం. నా చిన్న తనంలో మధ్యను పచ్చరాయి వేసిన బంగారం ఉంగరం అంటే ఎంతో వెర్రి సరదా ఉండేది. కాని, తీరా కొనేనేళకు పెట్టుకోవాలనిపించలేదు. అది అలా పెట్టెలోనే కొన్నాళ్ళు ఉండేది, తరవాత ఎప్పుడో తక్కినవస్తువు లతో పాటుగా అమ్మడం జరిగింది.

ఆమె ఈ మాటలు నారాయణ వింటున్నాడో వినలేడో కూడా. తన ఉహలేతనవి.

ఆ వూళ్ళో అతని గురించి ఓ అప్రప్రథఉంది. ఏమిటంటే, ఏకాస్త, డబ్బున్న మనిషి కనిపించినా, అతడికి సినీమా పరిశ్రమలోని మహాదవకాళాలను గురించి ఉగ్రోధచెయ్యకుండా ఉండలేక పోవటమే. ఆంతవరకూ అతని స్వభావంలోని దౌర్భాగ్యాన్ని కనిపెట్టిన ఆ వూరి ప్రజ అతనిలోని ఇంకొక ముఖ్యలక్షణాన్ని కనిపెట్టలేక పోయారు. ఆడేమిటంటే తన దృష్టికి ఆనిన ఏ అందమయిన ఆడమనిషి కనిపించినా ఆమెనేగాని సినీమాలో సరిగా ఉపయోగించుకుంటే ఇప్పుడు ఏ మాత్రము ప్రత్యేక దృష్టితో చూడని ఆమూర్తి మంతమునే దర్శించడానికి ప్రజలు తండ్రి పతండాలుగా విరగబడతారు అన్న మధురదృశ్యాల గురించిన ఊహాపరంపర అతని మనోయవనికమీద మెరవకుండా ఉండదు. కిలీదుకాణంమీద రాధను చూసినప్పుడల్లా అతని మనసు మనసులో ఉండదు. ఇక్కడ ఈ దరిద్రపు దుకాణంమీద కూర్చోని, కానీ, పరకాబేరాల అలోచనలతో అందాన్ని, వయస్సునీ ధ్వంసం చేసుకొంటున్నది. ఇదివరకయితే, ఈ మాటలు లోపలలోపలే అనుకునేవాడు. ఇప్పుడిప్పుడు ఒకమాదిరిగా బైటికే అనగలుగుతున్నాడు. రాధకూడా ఏమంత అభ్యంతరం చెప్పడంలేదు.

“మీ మామటుకు మీకు కేవలం సరదా ఏమిటి? అసలు సినీమాలోనే మీలాటి వాళ్ళుంటే! హూ, ఆ డైరెక్టర్ కి ప్రొడ్యూసర్ కి అందాన్ని చూడ

కాని కళ్ళంటూ ఉంటేకదూ, ఎన్నో రత్నాలు సహజ సంపదతో మెరసి  
 పోతోఉంటే ఆ పాత ముఖాల్నే కొత్త కొత్త రంగులతో చూడడా  
 తోపాటుపడతారు, ఎంతసేపూ వాళ్ళ వ్యాపారమే వాళ్ళది. అసలు ఆ  
 కరంగా మారుకోలేకుండా పాతపుంతర్ని పట్టుకొని వీడవడం వల్లే వాళ్ళ  
 వ్యాపారంకూడా ఎరుగూ, మెదుగూ లేకుండా ఉంది. నిజంగా వాళ్ళేగాని  
 సర్క పద్ధతులు అవలంబించి నడిస్తే మనదేశం అంతా మాటకేం అంతగాతీయ  
 కి ర్తూకూడా సావకాశం ఉండును.....నిజంగా నాకేగాని దబ్బు  
 ఉంటే!"

"మీకు అంత దబ్బు ఉంటే ఈ ఊళ్ళో జమీందారు గారితోనే  
 ఉండకపోదురు."

"నిజమే నిజమే మీరన్నది. కాని, కాని, ఒకప్పుడు ఈ సామాన్య  
 మానవుడికికూడా దబ్బు ఉంటూ ఉండి, ఎటు కదలాలన్నా కారూ వేషమూ  
 అంతా ఉండేదన్నమాట. మీకు నమ్మడానికి వీలుగా ఉండదేమో. అయితే  
 మళ్ళీ ఎప్పటికైనా ఆరోజులు రాకపోతాయా?"

"నే నేనో ఊరికే మాటవరసకి అన్నాను పంతులుగారూ!"

"ఊరికేకాదు, నిజమే. ఇక్కడ ఒకళ్ళింట్లో ఏపనీ పాటూ లేకుండా  
 ఉంటున్న ఆసామీని గురించి ఎవళ్ళు యేమనుకున్నా సబబే గాని, నాకే,  
 ఎప్పుడోకాదు. ఇప్పుడే దబ్బు ఉండి ఉంటే!"

"ఒకఅణా చుట్టలు ఒక అగ్గివెట్టి వేగం కావాలి. అవతల కూలివాడు  
 బోలిపోతున్నాడు" అన్న బేరగాడివల్ల అతడి ప్రసంగం మధ్యలో ఆగిపో  
 వలసి వచ్చింది. అంతలోందర పడ్డవాడు చిల్లర ఇవ్వరాడు, ఇక్కడ ఈమె  
 గల్లవెట్టిలో దాచివెట్టివల్ల రూపాయిచ్చి చిల్లర తెమ్మంటాడు-ఆమె యేమీ  
 తోందర లేకుండానే వెట్టితీసి చిల్లర ఎంచి రెండుమార్లు లెక్కచూసి మరీ  
 ఇచ్చింది. ఆ చిల్లర లెక్కపెడుతున్నప్పటి మూగభంగిమం నాయకుడికి తన  
 మీద కలిగిన అనుమానాన్ని యేవిధంగా తొలగించుకోవడమా అని సినీమా  
 నాయకి పడుతున్న అవస్థగా రూపించింది నారాయణకి. నిజంగా సినీమాలో  
 అయివంటి భావప్రకటన కావాలంటే ఎంత కష్టం? అయినా అసలు నటించే  
 వాళ్ళలోనూ ఉంటుంది. కొందరికి భావప్రకటన సహజంగా వచ్చేస్తుంది.  
 అబ్బ ఇప్పటికి కదిలేడు బేరగాడు, మహాశయుడు మూడుమార్లు చిల్లర లెక్క  
 చూసుకొని.

కాని, నారాయణమాత్రం తనసంభాషణా మాత్రాన్ని విడిచిపెట్టలేదు  
 “నాకేగాని, ఇప్పుడు దబ్బుంటే, ఎప్పుడో పదేళ్ళుపోయాక అయితే ప్రయో  
 జనం లేదు. ఏడాది ఆఖరులోగా ఒక పస్టురేటు ఫిలిము తెలుగు హిందీ  
 ఇంగ్లీషులలో తీసి ఒక్కమారుగా అమెరికాలోనూ ఇంగ్లాండులోనూ విడుదల  
 చెయ్యనూ.”

“ఎందుకు చెయ్యరు? తప్పకుండా అంతేచేస్తారు.” వీదో అనాలన్న  
 టుగా ఆమె అంది.

“అయితే అందులో హీరోయిను ఎవరని అడగవేం-తెలుగు హిందీ  
 లలో మీ మాట చాలా స్వచ్ఛంగా ఉంటుంది. ఆవేళ ఎవరో కష్టమరుతో  
 హిందీ మాట్లాడుతూ ఉంటే విన్నాను. కాని, ఇంగ్లీషే కొంచెం చిక్కు  
 పెడుతుంది. అయినా అట్టే బాధలేదులెండి. కొద్దిపాటి తర్ఫీదుతో మీరు  
 నిభాయించుకొని రాగలరు. ఇంతకీ ఆ పెర్సనాలటీతో ఏమాట ఎలా ఉన్నా  
 ఉచితంగానే ఉంటుంది. పాటకేం బాధలేదు. ఆ గొడవంతా మ్యూజికల్  
 డైరెక్టరు మాసుకుంటారు. అంతగా కుదరకపోతే “ప్లేబాకు” వెల్లుకొం  
 టాము. నాకప్పుడే అంతా కనిపిస్తున్నది...అదిగో ఎదురుగా.”

“పంతులుగారూ మీకివి ఇవాళంటే ఇవాళకాకపోయిన, ఎప్పుడో  
 ఒకనాడు నిజం కావలసినవే. మాకు మాత్రం గాలిమేడలకంటే నమ్మలేనివి.  
 అయినా మీరు మళ్ళీ సినీమాలు తీసేవేళకి మీకిక్కడ మళ్ళీ సినీమాహాలు  
 రాకపోతుందా? తక్కిన ఏ సినీమాలు చూసినా చూడక పోయినా మీవి  
 మాత్రం తప్పకుండా చూస్తాము నేనూ మా నరసింగున్నూ. అప్పటికయినా  
 నరసింగు రాడంటారా? ఇప్పటికే రెండేళ్ళువైగా అయింది. మొత్తం  
 మూడేళ్ళు. చూడండి అన్యాయం ఇద్దరూ కొట్టుకున్నదానికి అవతలి మనిషి  
 దబ్బున్న వాడుకదా అని తనికి మూడేళ్ళు శిక్ష - ఏమన్యాయమో మీరే  
 చెప్పండి.

నారాయణకి ఈ ప్రశ్న అట్టే ఇవ్వపడలేదు. దానికి జవాబు చెప్ప  
 కుండానే. “ఈమారు నేను ఫిలిం తియ్యడం అంటూ జరిగితే అందులో మీరు  
 ఉండక తప్పదన్నది సూర్యుడు తూర్పున ఉదయిస్తాడన్నది ఎంత నిజమో,  
 అంతనిజం.”

“ఏమిటో మీరు చాలా చిత్రచిత్రమయిన మాటలు చెప్తారు.”

“చిత్రం ఎంతమాత్రం గాదు నిజమే. అయితే ఎంతనిజమూ ఒకప్పుడు విచిత్రంగానే కనిపించవచ్చును. మామూలు కాంట్రాక్టులలాగా నెలకింత జీతం అనికాదు. వచ్చిన లాభంలో నాలుగవవాటా అంటే, ఒక పదిలక్షలకి లోటుండదు. ఇచ్చేయటమే ఆమాటకివస్తే నాలుగవవాటా అన్నమాటేమిటి సగానికి సగం ఇవ్వడానికికూడా నాకు అభ్యంతరం లేదు. అసలు అటువంటి కళా నేవనే సావకాశం అంటూ నాకు లభ్యమయితే అంతేచాలును. వెధవ డబ్బు మాటకేం — ఏమిటి మీరు దుకాణం కట్టేసే వెళ్ళేయినట్టుంది; మరి నేను వెళ్తాను.”

“ఇందండి మీ చుట్టూ కారామసాలాను.”

“మాసారా ఏవో కబుర్లు చెప్తు అసలుమాటే మరచిపోయేను.”

“పాపం మీరూ చాలాదూరం వెళ్ళాలి ఇంత రాత్రప్పుడు.”

“దూరానికీ రాత్రికీ ఏం బాధలేదు. అసలు నాకు రాత్రి పన్నెండు దాటితేనేగాని నిద్రపట్టదు. ఇంతకి మరింత దూరమయినా బాధలేదుగాని ఈ వెధవ చిరుకులొకటి, పెద్దవాన పడేదిలేదు ఏమీలేదుగాని ఈ ఊళ్లో అధమం ఒక రిక్నా అయినా లేదు చూడండి.”

“బాగా పడమట మెరుస్తున్నట్టుంది. వానలో తడిసిపోతా రేమో మాయింట్లో పాతగొడు గొకటుంది, తెస్తా నుండండి.”

“కేవలం గొడుగు ఒక గొప్ప వస్తువనిగాని అది లేకపోతే తను మహా కష్టపడిపోతాడని కాదు. కాని ఆ ఇవ్వడంలో ఉండిన ఆర్థికభాదయాన్ని ముందే అది గణనీయమయినది.

“మళ్ళీ మీకు అనసరం ఉంటుందేమో ఉదయం జమిందారుగారి మనిషి చేత పంపించేస్తాను.”

“ఎందుకు అక్కర్లేమలెండి. నాకు దాని ఉపయోగం యేమీలేదు. మళ్ళీ మా నరసింగు వచ్చేవరకూ అది ఆలా పడివుండవలసిందే. మీరు రేపురాత్రి చుట్టలకి వచ్చేటప్పుడు తేవచ్చును లెండి.”

“అలాగే తెస్తామలెండి. మరి నేను వెళ్తాను. యేదీ ఒక గ్లాసుడు మంచి నీళ్ళస్తారా?”

మంచినీళ్ళు త్రాగి నడుస్తుంటే వెంటనే వాన పడడం మొకలుపెట్టింది. అతనికి అంత అభిమానంతో యిచ్చిన ఈ గొడుగు తడిసిపోవడమంటే ఎంతో

కష్టమనిపించింది. రాత్రి యింటికి వెళ్ళి పడుకున్నాక మధ్యలో మూడుమూర్లు  
 లేచి మాకాడు భద్రంగా ఉందో లేనో అని. ఆఖరుమూరు బాగా తడి ఆరి  
 పోయింది. ఇక్కడ విడిగా వరండాలో ఉంటే ఎవరు సంధించినా సంధించ  
 వచ్చునని తలగడ క్రింద పెట్టుకుని మరి నిద్రపోయాడు.

\* \* \* \*

రోజంతా చిన్న చినుకులు పడుతూనే ఉన్నాయి. ఆవేళ రాధ  
 సాయంత్రంతోనే దుకాణం కట్టేసింది. రాత్రితోపాటు వాన కూడా ఎక్కువ  
 కాసాగింది ఎందుచేతో ఆ రాత్రి పది గంటలబండ్లి కూడా పన్నెండుగంటలు  
 దాటినా రాలేదు. అసలే రాత్రి జన సంచారం తక్కువయిన ఆ ఊళ్ళో  
 ఆ నాటి రాత్రి మనిషి మొగమే కనబడడంలేదు. అదివరకు తెలిసిన వాళ్ళకే  
 తప్ప తక్కిన వాళ్ళకి ఊళ్ళో మనుష్యులున్నారా అనిపిస్తుంది. చాలా భాగం  
 పురాతన పద్ధతిని కట్టబడిన యిల్లు. వాటికి ఉన్న కిటికీలే తక్కువ. వాటిలో  
 ఒకటయినా పొరపాటుచేతనయినా తెరుచుకుని ఉండలేదు.

తాలూకా ఆఫీసులో గంటలుకొట్టే మనిషి మాత్రం మేలుకొనే నిద్ర  
 పోతున్నాడో, నిద్రలోనే వేళకు మేలుకొగలుగుతున్నాడో, వేళకు మాత్రం  
 లేచి బద్దకంగా ఒక గంట కొట్టి పడుకున్నాడు.

అటువంటి రాత్రి తన వీధి తలుపు చప్పుడు కావడం రాధకు ఆశ్చర్యం  
 కలిగింది. దొంగలేమోనన్న భయం ఆమె కెన్నడూలేదు. ఏమో రయిబుదిగి  
 వచ్చేవారెవరో అంటే రైలు కూతయినా వినపడలేదు. ఏమో గాలిహోరులో  
 తనకు వినపడకపోయి ఉండవచ్చును. ఏదీ మరి చప్పుడు కాలేదు. వట్టి  
 గాలేమో. ఉహు కాదు మళ్ళీ చప్పుడు వినిపిస్తుంది. మరి లాభంలేదు. లేచి  
 వెళ్ళి తియ్యవలసిందే.

తీసీ తియ్యడంలో రివ్యూమని గాలి లోపలికి దూసుకుని వచ్చింది.  
 వానలో ముద్దగా తడిసిపోవడంచేత రోజూ చూస్తున్న మనిషి నే వెంటనే  
 పోల్సుకోలేకపోయింది.

“అమ్మయ్య. ఎవరు నారాయణపంతుగారే. ఏమిటిలా వచ్చారు.  
 ఇంత రాత్రప్పుడు అందులో ఈ గాలివాన సమయంలో. ముందు లోపలికి  
 రండి బాగా తడిసిపోయారు గొడుగయినా లేదు.”

అంతగా గాలివాన దెబ్బతిని ఉన్న నారాయణకి ఆ చిన్న ఇంటిలో  
 ప్రవేశించడంతో ఏదో బ్రహ్మాండమయిన భవనంలో ప్రవేశించినట్టనిపించింది.

పైన కప్పకొన్న దుప్పటి లోపలి చొక్కాకూడా పూర్తిగా తడిసిపోయాయి. అవి తీసి ప్రక్కన పెడుతూవుంటే ఆమె అందుకుని మూలనున్న తీగమీద ఆరనేసింది. ఒక మంచం ఒక చిన్న పేబిలూ ఒక సాదా కుర్చీ ఒక పడక కుర్చీ గది గోడలలో మూడింటికి దేశీయ నాయకులని దేవుళ్ళని సటాలు ఒక గోడకి ఒక వెద్ద అద్దం దాని ప్రక్కన ఒక ఫోటో ఎన్నో సెంటు వెద్ద మీసాలు గిరిజాలజ్జులు నూనలలాటి చూడుకులుగల కళ్ళు... అతడే కాబోలు ఆమె అప్పుడప్పుడు చెపుతుండే వరసిం గు.

వెంటనే టీ గాని కాఫీ గాని ఇవ్వడానికి పాలు లేకపోవడంవల్ల ఆమె అతను సర్దుకొందికి ఒక సోడా ఇచ్చింది. అది త్రాగి చుట్ట ముట్టించడం తోనే అతనికి కాస్త హుషారు కలిగిందిగాని ఎలా ఉపక్రమించడమో అర్థం కాకుండా ఉంది. పోనీ ఇంకా కొంతసేపు ఆలోచిద్దాయి అంటే లాభంలేదు. టైము చాలా తక్కువగా వుంది. మరి మూడు గంటలలోగా బయలుదేరి పోవలసి ఉంది.

అతనింకా సర్దుకుని ఎక్కువై చేసే లోపున ఆమె అంది. “మరి ఈ రాత్రి ఈ గాలివానలో అంతమేర ఎలా వెళతారు? ఇక్కడ మంచంమీద పడుకోండి. నేను అవతలి గదిలో పడుకుంటాను.”

మరి ఉపోతమూ ఉపసంహారమూ అంతా సర్దుకుని లాభంలేదని అతను అసూయ విషయమే అందుకున్నాడు. “పడుకోవడము మాట తరువాత చూద్దాముగాని మరి మీరు అన్నీ పర్మోరూ మన ప్రయాణానికే?”

“ప్రయాణమా? ఎక్కడికి? ఎందుకు? అందులోనూ ఈ గాలి వానలో?”

“ఇదే అతి ప్రశస్తమయినది. ఈ తెల్లనారు జానున పానెంజరులో బయలుదేరి ఈ మధ్యాహ్నం రైలుందుకుంటే రేపు ఉరగూనికల్లా మగ్రాను చేరుకోగలము.”

“అయితే ఈ గాలివానలో మీరు వృధాగా వడిచిరాలేదన్నమాట?”

“అంటే ఏమిటి మీ రింకా అనుమానంగానే ఉన్నారా? మరి యీ తప్పించుకునే మాటలేవీ లాభంలేదు. ఇంకేమీ సరే. ఈ పాత జీవితం యీ గాలివానతోనే సమాప్తమయి కొత్త ప్రకరణం ఆరంభమవుతుంది. భగవదీతలో ‘వాసాంసిజీర్ణాని’ అన్న శ్లోకంలో చెప్పాడు కదూ. అలాగ మీరు ఇప్పటి ముట్టుకు యీ చిరకాలంగా అలవాటయిన పాత వస్తువులను పరిసరాలను

విడిచి పెట్టడం అంటే కష్టంగానే ఉండవచ్చును. గాని ఒక్క నెలకొత్త లోనే మీ అంతట మీరు ఇంతకాలంగా తెలిసిఉండి కూడా ఇన్నాళ్ళూ మిమ్మల్ని అక్కడికి తీసుకుని వెళ్ళకేదేమని అనకపోతే నా చెవి కదపా ఇస్తాను."

"అలాగే కావచ్చునులెండి. రేపుదనుం గాలివాన తగ్గాక అంతా ఆలోచిస్తాము లెండి. ఇప్పుడు హాయిగా పడుకోండి."

"మరి ఉదయం వరకూ వ్యవధి అంటూ ఉంటే కదూ. ఇంక మరొక్క రెండు గంటల్లో రైలు. మీరు మరేమీ ఎక్కువగా సర్దుకో అక్కర్లేను. అక్కడికి నువం వెళ్లేవరకూ బట్టలుంటే చాలును. అక్కడికి వెళ్ళగానే కావలసినవన్నీ అనే వస్తాయి."

"మీకీ ఆలోచన ఎలా పుట్టిందా అని నాకు ఆశ్చర్యంగావుంది పంతులుగారూ. నేను ఏనో చిన్న పళ్ళెటూగో పుట్టి పెరిగిన దాన్ని. అటు వంటి నాకు మీరు చెప్పే సంగతులన్నీ ఏం తెలుసును? ఏనో ఇది వరకు మీరు అంటూంటే ఎలాగూ జరగనిదానికి ఏ విధంగా అనుకుంటే ఏం వస్తుంది అని ఊహించేదాన్ని. అంతేగాని నిజంగానే మీ రంటున్నారని తెలిస్తే మొట్టమొదటే స్పష్టంగా చెప్పేసి ఉండును. మరొక ఏడాదిలో మా వర సింగు వచ్చేస్తాడు కదా!"

"ఇటువంటి చాదస్తూ ఆలోచనలు పెట్టుకోకపోతే మనదేశం ఇలా యేడుస్తోంది. శక్తి, నైపుణ్యమూ అన్నీ ఉన్నవాళ్ళు ఇలా మారుమూలలకు తమంతట తామే అణగిపోతుంటే ఇలా ఉంది. మీరు యేమంటే అనండి. బల వంతంగానైనా సరే ఇవాళ మిమ్మల్ని తీసుకపోవడానికి నిశ్చయించు కొన్నాను. మీ ఇక్కడి అస్తిగురించి మరేం భయంలేదు. ఇదంతా నాకే అమ్మేయండి. మీయిష్టం వచ్చినధర వెళ్ళండి. అంతేగాని ఇప్పటి ప్రయాణం మాత్రం వాయిదా వెయ్యడానికి వీలేదు. నేను ఇంకాలో నా స్వాధీనం ఆలో చించి లవలేశమూచెప్పడంలేదు."

"లేకపోయినా ఉన్నా నాలాంటిదాన్ని బాగుచెయ్యాలన్న తలంపు మీకెందుకు కలగాలీ? నన్నేదో నామాన ఉండనియ్యండి. మా వరసింగు యేమీ మంచివాడుకాడు. కిందటిమారు యేమీ లేనిదానికే సరవయ్య చెయ్యి విరట్టాపేడు. నాకేమో భయంగాఉంది. మీరు వెళ్ళండి మీరు తప్పకుండా ఒకటికాదు, వంద సినీమాలుతీసి బాగుపడాలని భగవంతుణ్ణి ప్రార్థిస్తాను."

అంతేకాని నన్ను మాత్రం యేమీ అనకండి మీరయినా ఇప్పుడీ గాలివానలో  
యేమి ప్రయాణం చేస్తారు. ఈ రాత్రి ఊరుకొని రేపు మధ్యాహ్నం రైలుకి  
వెళ్ళండి.

“ఓన్ మీ భయం నాకు తెలిసింది. ఎక్కడో జైలులోవున్న మనిషి  
మనల్నేం చేస్తాడు. రేపు ప్రాద్దున్న ఈ ఊరు దాటిపోయిన తరవాత మనల  
నెవరయినా పోలీసుల మాడగలగా? అసలు మీరు ఈ పాత పేరుతోనే  
ఇంకా ఉంటారా? రేపటి కాంట్రాక్టులో మీ పేరు “కిరణ్” కాంతి కిరణ్ లా  
మీ పేరు ఒక్కక్షణంలో దిశదిశలు వ్యాపించదా?”

ఆ సె ఒక్కక్షణం ఏమీ మాట్లాడకుండా ఊరుకొని “గాలి తగ్గి  
నట్లుంది. మీరు తప్పకుండా వెళ్ళిపోతానంటే వెళ్ళిపోండి లేకపోతే హాయిగా  
పడుకోండి. మీ రేమీ మాట్లాడకండి. ఇదివరకు మీతో స్పష్టంగా  
మాట్లాడకపోవడం నా పొరపాటే కావచ్చును.”

నారాయణ ఏరకమయిన సమాధానాన్ని వినిపించుకొనే స్థితిలో లేడు.  
నోటితో స్పష్టంగా చెప్పబడిన మాటలు చేతులతో నెప్పవచ్చునేమోనని  
దగ్గరగా వెళ్ళి రెండు చేతులూ బ్రతిమాతున్నట్లుగా పట్టుకొని “ఇనుగో మరి  
మీరు నేను....”

వీధి తలుపులు దధాలుమని చప్పుడయింది.

నారాయణకి ఎందుకో కాళ్ళు గజగజ వణకసాగాయి. “తలుపు  
మాత్రం తియ్యకు ఎవళ్ళూ లేరని చెప్పేయ్.”

మళ్ళీ చప్పుడయింది. ఈమారు చప్పుడుతోపాటు ఒక వింతయిన కర్క  
శస్వరంకూడా వినిపించింది. అది వినవినడంలో “నరసింగు” అంటూ ఛంగువ  
లేడిపిల్లలా గెంతింది రాధ తలుపువంకకు.

తలుపు తీస్తూనే “ఇంకా ఏదాదిదాకా రానన్నావు?” అంది రాధ.

నరసింగుకి యీ ప్రశ్న ఏమీ రుచించలేదు. “అయితే నేను రావాలని  
లేవన్న మాట” అంటూ నారాయణవంక చూశాడు.

అసలే భయంలో వణకిపోతున్న నారాయణకి ఆ చూపుతో ముచ్చె  
నుటలు పోశాయి.

ఇక విషక్రిమిని చూసినట్లుగా చూసి, “వీడెవరు?” అని ఉరిమేడు  
తరవాత జరిగిన సంగతులు ఏవీ వరుసగా నారాయణకి జ్ఞాపకంలేదు. పేచీలు

మీది లైటు తల్ల క్రింసులై నేలగు పడి పగలవరూ, రాధ ఏవో ఏడుపు  
 స్వరముతో మూగడటం మాత్రం తెలుసును. తరవాత ఏవో తనని ఉద్దేశిస్తూ  
 నరసింగు ఆడిన మాటలు వాటికి తాను సమాధానం చెప్పేవో తేవో పో  
 కుక్క అన్న మాటతో తన వీపుమీద పెద్ద తాపు తగిలింది. తాను వీధిలో  
 పడ్డాడు.

మర్నాటి ఉదయం పది గంటలకు పోలీసులు వచ్చి నరసింగుని అరస్టు  
 చేసే వేళకు రాధకు వంటిమీద స్పృశాశేషం. జైలునుండి తప్పించుకుని  
 వచ్చిన నేరమూ శేషయ్యగారింట్లో రెండు నేలు అపహరించిన నేరమూ  
 రెండూ రుజువునూయి. నేరసుడు డబ్బుతో సహా పట్టుబడడంవల్ల.

నారాయణ నాటి ఉదయం మంచంమీదనుండి మాయలుగా లేవలేదు.  
 జ్వరం చాలా ఎక్కువగా ఉంది. తర్వాత నాలుగు గోజులు ఈ లోకపు  
 ప్రసక్తే నేకుండా ఉన్నాడు. జ్వరం తగ్గి పథ్యం పుచ్చుకున్న మర్నాడే  
 శేషయ్యగారు 'పోనీ మకాస్త ఆగోగ్యం వచ్చేవరకూ ఉండమాడదా'  
 అంటూ ఉన్నా వినిపించుకుండా రైలు ఖర్చులకు ఒక యాబై చేబనులు  
 పుచ్చుకుని బయలుదేరి పోయాడు రాధ దుకాణం వంకయినా మాడకుండా.

మరి రెండు గోజులనుండి కల్లీల దుకాణం ఎప్పటిలాగే సాగుతూంది.  
 ఏవో అణా పరకా వస్తువులు కొనుక్కుని పోయేవారికి ఆమె పగటి ఆలో  
 చనలతో గాని రాత్రి కలలతో గాని సంబంధం లేదుకదా.

నరసింగు మరి కొద్ది గోజులనాడు జైలులో ఆస్మహత్య చేసుకున్నా  
 డని ఆమెకు వార్త వచ్చింది. అసలయినవంటి వార్త రాకపోయినాసరే నాటి  
 రాత్రి తనను నమ్మకపోవడంతో నారాయణ పంతులుగాని మళ్ళీ వచ్చి తనతో  
 కూడా ఏ సముద్రంలో దూకమన్నా ఆమె సిద్ధంగా ఉందన్న సంగతి అతనికేం  
 తెలుసును. విశ్వ నిభ్యాతుడనయి ఉండుని అనుకొన్న ఆ మహానుభావుడు  
 ఒక ఫీలిం డీస్ట్రిబ్యూటింగు కంపెనీకి అసిస్టెంట్ మేనేజరుగా జీవితం వెళ్ళ  
 బుచ్చుకున్నాడు. అతని దృష్టిలోని ఊర్ధ్వసి వాగానికి ఒక గోజయినా కట్ట  
 కుండా గోజుకు 2 రు. మించని కల్లీ దుకాణం బేరసారాలు సాగిస్తూంది.

